

2026-ലെ കേരള അഡ്വക്കേറ്റ് ക്ലാർക്ക്സ് ക്ഷേമനിധി (ഭേദഗതി) ബിൽ

(നിയമസഭ 2026 ഫെബ്രുവരി 24-ാം തീയതി പാസ്സാക്കിയ പ്രകാരമുള്ളത്)

2003-ലെ കേരള അഡ്വക്കേറ്റ് ക്ലാർക്ക്സ് ക്ഷേമനിധി ആക്ട്

വീണ്ടും ഭേദഗതി ചെയ്യുന്നതിനുള്ള

ഒരു

ബിൽ

പീഠിക.—2003-ലെ കേരള അഡ്വക്കേറ്റ് ക്ലാർക്ക്സ് ക്ഷേമനിധി ആക്ട് (2003-ലെ 27) താഴെപ്പറയുന്ന ആവശ്യങ്ങൾക്കായി വീണ്ടും ഭേദഗതി ചെയ്യുന്നത് യുക്തമായിരിക്കുകയാൽ

ഭാരത റിപ്പബ്ലിക്കിന്റെ എഴുപത്തിയേഴാം സംവത്സരത്തിൽ താഴെപ്പറയും പ്രകാരം നിയമമുണ്ടാക്കുന്നു:—

1. ചുരുക്കപ്പേരും പ്രാരംഭവും.—(1) ഈ ആക്റ്റിന് 2026-ലെ കേരള അഡ്വക്കേറ്റ് ക്ലാർക്ക്സ് ക്ഷേമനിധി (ഭേദഗതി) ആക്ട് എന്ന് പേര് പറയാം.

(2) ഇത് ഉടൻ പ്രാബല്യത്തിൽ വരുന്നതാണ്.

2. 14-ാം വകുപ്പിന്റെ ഭേദഗതി.—2003-ലെ കേരള അഡ്വക്കേറ്റ് ക്ലാർക്ക്സ് ക്ഷേമനിധി ആക്റ്റിലെ (2003-ലെ 27) (ഇതിനുശേഷം പ്രധാന ആക്ട് എന്നാണ് പരാമർശിക്കപ്പെടുക) 14-ാം വകുപ്പിന്റെ (1)-ാം ഉപവകുപ്പിൽ, “പന്ത്രണ്ട് രൂപയുടെ മൂല്യമുള്ള” എന്നീ വാക്കുകൾക്കു പകരം, “ഇരുപത് രൂപയുടെ മൂല്യമുള്ള” എന്നീ വാക്കുകൾ ചേർക്കേണ്ടതാണ്.

3. 17-ാം വകുപ്പിന്റെ ഭേദഗതി.—പ്രധാന ആക്റ്റിലെ 17-ാം വകുപ്പിൽ,—

(i) (1)-ാം ഉപവകുപ്പിൽ, “സംസ്ഥാനത്തെ ഓരോ അഡ്വക്കേറ്റ് ക്ലാർക്കും” എന്നീ വാക്കുകൾക്ക് മുൻപിലായി “അപേക്ഷാ തീയതിയിൽ അൻപത് വയസ്സ് പൂർത്തിയാകാത്ത” എന്നീ വാക്കുകൾ ചേർക്കേണ്ടതാണ്;

(i) (5)-ാം ഉപവകുപ്പിൽ, “ആയിരത്തി ഇരുനൂറ്റ രൂപ” എന്നീ വാക്കുകൾക്ക് പകരം “രണ്ടായിരം രൂപ” എന്നീ വാക്കുകളും “മൂന്നു തുല്യഗുണമുള്ളായി” എന്നീ വാക്കുകൾക്ക് പകരം “മുഴുവൻ തുകയും അറുനൂറ് രൂപയിൽ കുറയാത്ത മൂന്ന് ഗുണമുള്ളായി” എന്നീ വാക്കുകളും ചേർക്കേണ്ടതാണ്.

4. 18-ാം വകുപ്പിന്റെ ഭേദഗതി.—പ്രധാന ആക്റ്റിലെ 18-ാം വകുപ്പിൽ,—

(i) (1)-ാം ഉപവകുപ്പിൽ, “സഞ്ചിത തുകയും പെൻഷനും” എന്നീ വാക്കുകൾക്ക് പകരം “ഒരു സഞ്ചിത തുക” എന്നീ വാക്കുകൾ ചേർക്കേണ്ടതാണ്.

(ii) (4)-ാം ഉപവകുപ്പിൽ, “പണം” എന്ന വാക്കിന് പകരം “സഞ്ചിത തുക” എന്നീ വാക്കുകൾ ചേർക്കേണ്ടതാണ്;

(iii) നിലവിലുള്ള (7)-ാം ഉപവകുപ്പിന് പകരം താഴെപ്പറയുന്ന ഉപവകുപ്പുകൾ ചേർക്കേണ്ടതാണ്, അതായത്:—

“(7) തൊഴിൽ അവസാനിക്കുമ്പോൾ അറുപത് വയസ്സും അഡ്വക്കേറ്റ് ക്ലാർക്ക്സ് ക്ഷേമനിധിയിൽ എട്ട് വർഷത്തെ അംഗത്വവും പൂർത്തിയാക്കിയിട്ടുള്ള അംഗങ്ങൾക്ക് നിർണ്ണയിക്കപ്പെടാവുന്ന അങ്ങനെയുള്ള നിരക്കുകളിൽ ഫണ്ടിൽ നിന്നും പെൻഷൻ ലഭിക്കാൻ അർഹതയുണ്ടായിരിക്കുന്നതാണ്.

എന്നാൽ, (7)-ാം ഉപവകുപ്പിൽ എത്തുന്ന അടങ്ങിയിരുന്നാലും, 2026-ലെ കേരള അഡ്വക്കേറ്റ് ക്ലാർക്ക്സ് ക്ഷേമനിധി (ഭേദഗതി) ആക്ട് (2026-ലെ.....) പ്രാബല്യത്തിൽ വരുന്നതിന് മുൻപ് പ്രധാന ആക്ട് പ്രകാരമോ അതിൻ കീഴിൽ ഉണ്ടാക്കിയ ചട്ടങ്ങൾ പ്രകാരമോ പെൻഷൻ ലഭിച്ചു കൊണ്ടിരിക്കുന്ന അംഗങ്ങൾക്ക് മേൽപ്പറഞ്ഞ നിബന്ധന ബാധകമല്ലാത്തതും അവർക്ക് സർക്കാർ കാലാകാലങ്ങളിൽ നിർണ്ണയിക്കപ്പെടാവുന്ന പ്രകാരമുള്ള പെൻഷൻ വർദ്ധനവിനും അർഹതയുണ്ടായിരിക്കുന്നതുമാണ്.

(8) (7)-ാം ഉപവകുപ്പിലെ വ്യവസ്ഥ പ്രകാരം പെൻഷൻ ലഭിച്ചു കൊണ്ടിരിക്കുന്ന ഒരംഗം മരണപ്പെടുമ്പോൾ പ്രസ്തുത അംഗത്തിന്റെ ആശ്രിതർക്ക് നിർണ്ണയിക്കപ്പെടാവുന്ന അങ്ങനെയുള്ള നിരക്കുകളിൽ ഫണ്ടിൽ നിന്നും കുടുംബ പെൻഷൻ ലഭിക്കാൻ അർഹതയുണ്ടായിരിക്കുന്നതാണ്.

(9) എട്ട് വർഷത്തെ അംഗത്വം പൂർത്തിയാക്കിയിട്ടുള്ളതും എന്നാൽ അറുപത് വയസ്സ് പൂർത്തിയാകുന്നതിന് മുൻപ് മരണപ്പെടുന്നതുമായ ഒരംഗത്തിന്റെ ആശ്രിതർക്ക് നിർണ്ണയിക്കപ്പെടാവുന്ന അങ്ങനെയുള്ള നിരക്കുകളിൽ ഫണ്ടിൽ നിന്നും കുടുംബ പെൻഷൻ ലഭിക്കാൻ അർഹതയുണ്ടായിരിക്കുന്നതാണ്.

എന്നാൽ, (8), (9) എന്നീ ഉപവകുപ്പുകളിൽ എത്തുന്ന അടങ്ങിയിരുന്നാലും, 2026-ലെ കേരള അഡ്വക്കേറ്റ് ക്ലാർക്ക്സ് ക്ഷേമനിധി (ഭേദഗതി) ആക്ട് (2026-ലെ.....) പ്രാബല്യത്തിൽ വരുന്നതിന് മുൻപ് പ്രധാന ആക്ട് പ്രകാരമോ അതിൻ കീഴിൽ ഉണ്ടാക്കിയ ചട്ടങ്ങൾ പ്രകാരമോ കുടുംബ പെൻഷൻ ലഭിച്ചു കൊണ്ടിരിക്കുന്ന ആശ്രിതർക്ക് മേൽപ്പറഞ്ഞ ഉപവകുപ്പുകളിലെ നിബന്ധനകൾ ബാധകമല്ലാത്തതും അവർക്ക് സർക്കാർ കാലാകാലങ്ങളിൽ നിർണ്ണയിക്കപ്പെടാവുന്ന പ്രകാരമുള്ള കുടുംബ പെൻഷൻ വർദ്ധനവിനും അർഹതയുണ്ടായിരിക്കുന്നതുമാണ്.

(10) തൊഴിൽ അവസാനിപ്പിച്ച് പെൻഷനും മറ്റാനുകൂല്യങ്ങളും കൈപ്പറ്റിയ ഒരംഗത്തിന് ഫണ്ടിലേക്ക് പുനഃപ്രവേശനത്തിന് അർഹതയുണ്ടായിരിക്കുന്നതല്ല” .